

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೪೯)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ - ೪೯)

ವೃಂದಾವನಗಮನವರ್ಣನಂ

ಭವತ್ಪ್ರಭಾವಾವಿದುರಾ ಹಿ ಗೋಪಾ -  
ಸ್ತರುಪ್ರಪಾತಾದಿಕಮತ್ರ ಗೋಷ್ಠೇ |  
ಅಹೇತುಮುತ್ಪಾತಗಣಂ ವಿಶಂಕ್ಯ  
ಪ್ರಯಾತುಮನ್ಯತ್ರ ಮನೋ ವಿತೇನುಃ || ೧ ||

ತತ್ರೋಪನಂದಾಭಿಧಗೋಪವಯೋಃ  
ಜಗೌ ಭವತ್ಪ್ರೇರಣಯೈವ ನೂನಂ |  
ಇತಃ ಪ್ರತೀಚ್ಯಾಂ ವಿಪಿನಂ ಮನೋಜ್ಞಂ  
ವೃಂದಾವನಂ ನಾಮ ವಿರಾಜತೀತಿ || ೨ ||

ಬೃಹದ್ವನಂ ತತ್ ಖಿಲು ನಂದಮುಖ್ಯಾ  
ವಿಧಾಯ ಗೌಷ್ಠೀನಮಥ ಕ್ಷಣೇನ |  
ತ್ವದನ್ವಿತತ್ವಜ್ಜನನೀನಿವಿಷ್ಟ -  
ಗರಿಷ್ಠಯಾನಾನುಗತಾ ವಿಚೇಲುಃ || ೩ ||

ಅನೋಮನೋಜ್ಞಧ್ವನಿಧೇನುಪಾಲೀ -  
ಮಿರಪ್ರಣಾದಾಂತರತೋ ವಧೂಭಿಃ |  
ಭವದ್ವಿನೋದಾಲಪಿತಾಕ್ಷರಾಣಿ  
ಪ್ರಪೀಯ ನಾಜ್ಞಾಯತ ಮಾರ್ಗದೈರ್ಘ್ಯಂ || ೪ ||

ನಿರೀಕ್ಷ್ಯ ವೃಂದಾವನಮೀಶ ನಂದ -  
ತ್ಪ್ರಸೂನಕುಂದಪ್ರಮುಖದ್ರುಮೌಘಂ |

ಅಮೋದಧಾಃ ಶಾದ್ವಲಸಾಂದ್ರಲಕ್ಷಾ ಲ್ಯ  
ಹರಿನ್ಮಣೀಕುಟ್ಟಿಮಪುಷ್ಪಶೋಭಂ || ೫ ||

ನವಾಕನಿವ್ಯೂಢನಿವಾಸಭೇದೇ -  
ಷ್ವಶೇಷಗೋಪೇಷು ಸುಖಾಸಿತೇಷು |  
ವನಶ್ರಿಯಂ ಗೋಪಕಿಶೋರಪಾಲೀ -  
ವಿಮಿಶ್ರಿತಃ ಪರ್ಯಗಲೋಕಧಾಸ್ತ್ವಂ || ೬ ||

ಅರಾಲಮಾರ್ಗಾಗತನಿರ್ಮಲಾಪಾಂ  
ಮರಾಲಕೂಜಾಕೃತನರ್ಮಲಾಪಾಂ |  
ನಿರಂತರಸ್ಮೇರಸರೋಜವಕ್ತ್ರಾಂ  
ಕಲಿಂದಕನ್ಯಾಂ ಸಮಲೋಕಯಸ್ತ್ವಂ || ೭ ||

ಮಯೂರಕೇಕಾಶತಲೋಭನೀಯಂ  
ಮಯೂಖಮಾಲಾಶಬಲಂ ಮಣೀನಾಂ |  
ವಿರಿಂಚಲೋಕಸ್ಪೃಶಮುಚ್ಚಶೃಂಗೈ -  
ರ್ಗಿರಿಂ ಚ ಗೋವರ್ಧನಮೈಕ್ಷಧಾಸ್ತ್ವಂ || ೮ ||

ಸಮಂ ತತೋ ಗೋಪಕುಮಾರಕೈಸ್ತ್ವಂ  
ಸಮಂತತೋ ಯತ್ರ ವನಾಂತಮಾಗಾಃ |  
ತತಸ್ತತಸ್ತಾಂ ಕುಟಿಲಾಮಪಶ್ಯಃ  
ಕಲಿಂದಜಾಂ ರಾಗವತೀಮಿವೈಕಾಂ || ೯ ||

ತಥಾವಿಧೇಽಸ್ಮಿನ್ ವಿಪಿನೇ ಪಶವ್ಯೇ  
ಸಮುತ್ಸುಕೋ ವತ್ಸಗಣಪ್ರಚಾರೇ |  
ಚರಣ ಸರಾವೋಽಥ ಕುಮಾರಕೈಸ್ತ್ವಂ  
ಸಮೀರಗೇಹಾಧಿಪ ಪಾಹಿ ರೋಗಾತ್ || ೧೦ ||